

Dan it-test hu mahsub purament bhala ghodda ta' dokumentazzjoni u m'ghandu l-ebda effett legali. L-istituzzjonijiet tal-Unjoni m'ghandhom l-ebda responsabbiltà għall-kontenut tiegħu. Il-verżjonijiet awtentiċi tal-atti rilevanti, inklużi l-preamboli tagħhom, huma daww ippubblikati fil-Ġurnal Uffiċjali tal-Unjoni Ewropea u disponibbli f'EUR-Lex. Daww it-testi uffiċjali huma aċċessibbli direttament permezz tal-links inkorporati f'dan id-dokument

► **B** **REGOLAMENT TA' IMPLIMENTAZZJONI TAL-KUMMISSJONI (UE) 2020/1191**
 tal-11 ta' Awwissu 2020

li jistabbilixxi miżuri li jipprevjenu l-introduzzjoni u t-tixrid fl-Unjoni tal-virus tal-frott imkemmex u kannella tat-tadam (ToBFV) u li jhassar id-Deċiżjoni ta' Implimentazzjoni (UE) 2019/1615

(ĠU L 262, 12.8.2020, p. 6)

Emendat minn:

		Ġurnal Uffiċjali		
		Nru	Paġna	Data
► M1	Ir-Regolament ta' Implimentazzjoni tal-Kummissjoni (UE) 2021/74 tas-26 ta' Jannar 2021	L 27	15	27.1.2021



REGOLAMENT TA' IMPLIMENTAZZJONI TAL-KUMMISSJONI (UE) 2020/1191

tal-11 ta' Awwissu 2020

li jistabbilixxi miżuri li jipprevjenu l-introduzzjoni u t-tixrid fl-Unjoni tal-virus tal-frott imkemmex u kannella tat-tadam (ToBFV) u li jhassar id-Deciżjoni ta' Implimentazzjoni (UE) 2019/1615

Artikolu 1

Definizzjonijiet

Għall-iskopijiet ta' dan ir-Regolament, għandhom japplikaw id-definizzjonijiet li ġejjin:

- (a) “pest speċifikat” tfisser il-virus tal-frott imkemmex u kannella tat-tadam (ToBRFV);
- (b) “pjanti speċifikati għat-ṭhawwil” tfisser pjanti għat-ṭhawwil tas-*Solanum lycopersicum* L. u tal-*Capsicum* spp. minbarra ż-żrieragh;
- (c) “żrieragh speċifikati” tfisser żrieragh tas-*Solanum lycopersicum* L. u tal-*Capsicum* spp;
- (d) “frott speċifikat” tfisser frott tas-*Solanum lycopersicum* L. u tal-*Capsicum* spp.

Artikolu 2

Projbizzjonijiet li jikkonċernaw il-pest speċifikat

Il-pest speċifikat ma għandux jiġi introdott, jingarr, jinżamm, jiżdied jew jiġi rilaxxat fit-territorju tal-Unjoni.

Artikolu 3

Id-detezzjoni jew il-preżenza suspettata tal-pest speċifikat

1. Kull persuna li tissuspetta jew li ssir taf bil-preżenza tal-pest speċifikat fit-territorju tal-Unjoni, għandha tinforma lill-korp uffiċjali responsabbli minnufih u tipprovdi l-informazzjoni rilevanti kollha li tikkonċerna l-preżenza, jew il-preżenza suspettata, tal-pest speċifikat.
2. Meta tirċievi din l-informazzjoni, l-awtorità kompetenti għandha:
 - (a) minnufih tirreġistra l-informazzjoni pprovduta;
 - (b) tiegħu l-miżuri kollha meħtieġa biex tiġi kkonfermata l-preżenza jew il-preżenza suspettata tal-pest speċifikat;
 - (c) tiżgura li kull persuna li jkollha pjanti li jistgħu jkunu infettati bil-pest speċifikat taħt il-kontroll tagħha tkun infurmata immedjatement b'dan li ġej:
 - (i) il-preżenza jew il-preżenza suspettata tal-pest speċifikat, kif ukoll

▼B

- (ii) ir-riskji possibbli assoċjati mal-pest speċifikat u l-miżuri li jridu jittiehdu.

*Artikolu 4***Miżuri dwar il-preżenza kkonfermata tal-pest speċifikat**

Fejn il-preżenza jew il-preżenza suspettata tal-pest speċifikat tkun ikkonfermata fit-territorju ta' Stat Membru, l-awtorità kompetenti tal-Istat Membru kkonċernat għandha tiżgura li jittiehdu miżuri xierqa biex jinqered il-pest speċifikat skont l-Artikolu 17 tar-Regolament (UE) 2016/2031.

*Artikolu 5***Stharriġ dwar il-preżenza tal-pest speċifikat fl-Istati Membri**

1. L-Istati Membri għandhom iwettqu stharriġ annwali għall-preżenza tal-pest speċifikat fuq pjanti speċifikati għat-thawwil, żrieragh speċifikati u frott speċifikat fit-territorju tagħhom, inkluż f'postijiet ta' produzzjoni ta' żrieragh speċifikati u pjanti speċifikati għat-thawwil.

2. Dak l-istharriġ għandu:

(a) jinkludi l-kampjunar u l-ittestjar kif stabbilit fl-Anness; kif ukoll

(b) ikunu bbażati fuq:

- (i) ir-riskju vvalutat tal-introduzzjoni u t-tixrid tal-pest speċifikat lejn l-Istat Membru kkonċernat u fih, u
- (ii) prinċipji xjentifiċi u tekniċi sodi, fir-rigward tal-possibbiltà li ssir detezzjoni tal-pest speċifikat.

3. L-Istati Membri għandhom jinnotifikaw lill-Kummissjoni u lill-Istati Membri l-oħra sat-30 ta' April ta' kull sena, bir-riżultati tal-istharriġ li jkunu twettqu fis-sena kalendarja preċedenti.

*Artikolu 6***Moviment tal-pjanti speċifikati għat-thawwil fl-Unjoni**

1. Il-pjanti speċifikati għat-thawwil jistgħu jingarru fl-Unjoni biss jekk ikunu akkumpanjati minn passaport tal-pjanti u jekk jiġu ssodisfati ż-żewġ kundizzjonijiet li ġejjin:

- (a) il-pjanti speċifikati jkunu tkabbru f'sit ta' produzzjoni fejn ikun magħruf li ma jinsabx il-pest speċifikat, abbażi ta' spezzjonijiet uffiċjali mwettqa fiż-żmien speċifiku meta jkun attiv il-pest speċifikat, u, meta l-pjanti speċifikati jkunu qed juru sintomi tal-pest speċifikat, dawn il-pjanti jkunu ġew soġġetti għal kampjunar u ttestjar mill-awtorità kompetenti, u dawn it-testijiet ikunu wrew li huma hielsa mill-pest speċifikat;

▼B

- (b) il-lottijiet tal-pjanti speċifikati għat-thawwil ikunu nżammu separati minn lottijiet oħra ta' pjanti speċifikati billi jkunu ġew applikati miżuri ta' iġjene xierqa u separazzjoni fiżika.

Il-kampjunar għall-ittestjar, kif imsemmi f'dan il-paragrafu, għandu jsir kif stabbilit fl-Anness.

2. Il-paragrafu 1 ma għandux japplika għal:

- (a) Pjanti speċifikati ta' varjetajiet *Capsicum* spp., magħrufa li huma reżistenti għall-pest speċifikat;
- (b) il-pjanti speċifikati għat-thawwil prodotti f'konformità mad-Deċiżjoni ta' Implimentazzjoni (UE) 2019/1615.

*Artikolu 7***Il-ġarr ta' żrieragh speċifikati fl-Unjoni**

1. Iż-żrieragh speċifikati jistgħu jingarru fl-Unjoni biss jekk ikunu akkumpanjati minn passaport tal-pjanti u jekk jiġu ssodisfati l-kundizzjonijiet kollha li ġejjin:

- (a) il-pjanti omm tagħhom ikunu ġew prodotti f'sit ta' produzzjoni fejn ikun magħruf li ma jinsabx il-pest speċifikat, abbażi ta' spezzjonijiet uffiċjali mwettqa fiż-żmien adatt biex issir detezzjoni tal-pest speċifikat;
- (b) iż-żrieragh jew il-pjanti omm tagħhom ikunu għaddew minn kampjunar u ttestjar għall-pest speċifikat mill-awtorità kompetenti, jew ikunu ġew soġġetti għal kampjunar u ttestjar minn operaturi professjonisti taħt is-supervizzjoni uffiċjali tal-awtorità kompetenti, u skont dawk it-testijiet, ikun instab li jkunu ħielsa mill-pest speċifikat;

Fil-każ tal-preżenza suspettata tal-pest speċifikat, dak il-kampjunar u l-ittestjar għandhom jitwettqu biss mill-awtoritajiet kompetenti skont il-punt (c) tal-Artikolu 87(3) tar-Regolament (UE) 2016/2031.

- (c) l-orijini tal-lottijiet kollha taż-żrieragh speċifikati jiġu rreġistrati u ddokumentati.

▼M1

Iż-żrieragh speċifikati li nhasdu qabel il-15 ta' Awwissu 2020 għandhom jiġu eżentati mill-kundizzjoni fil-punt (a).

2. B'deroga mill-punt (a) u mill-ewwel subparagrafu tal-punt b) tal-paragrafu 1, iż-żrieragh speċifikati li ġew maħżuna qabel il-15 ta' Awwissu 2020 għandu jittehdilhom kampjun u jiġu ttestjati għall-pest speċifikat mill-awtorità kompetenti jew minn operaturi professjonali taħt is-supervizzjoni uffiċjali tal-awtorità kompetenti u jinstabu ħielsa minn dak il-pest, qabel l-ewwel ġarr tagħhom fl-Unjoni.

Iż-żrieragh speċifikati li jingarru għall-ewwel darba fl-Unjoni mill-1 ta' April 2021 'il quddiem, u li ġew ittestjati qabel it-30 ta' Settembru 2020 bil-metodu Elisa, għandhom jergħu jiġu ttestjati b'metodu ta' ttestjar, għajr dak tal-ELISA, kif imsemmi fil-punt 3 tal-Anness.

▼B

3. Il-kampjunar u l-ittestjar taż-żrieragh għandhom isiru kif stipulat fl-Anness.

▼B

4. Il-paragrafi 1 u 2 ma japplikawx għaż-żrieragh tal-varjetajiet *Capsicum* spp., magħrufa li huma reżistenti għall-pest speċifikat;

Artikolu 8

Introduzzjoni fl-Unjoni tal-pjanti speċifikati għat-thawwil

1. Il-pjanti speċifikati għat-thawwil, minbarra dawk tal-varjetajiet *Capsicum* spp., magħrufa li huma reżistenti għall-pest speċifikat, li joriġinaw minn pajjiżi terzi jistgħu jiġu introdotti fl-Unjoni biss jekk ikunu akkumpanjati minn ċertifikat fitosanitarju li, taht l-intestatura “Dikjarazzjoni addizzjonali”, jinkludi l-elementi li ġejjin:

- (a) dikjarazzjoni uffiċjali li l-pjanti speċifikati għat-thawwil joriġinaw minn żrieragh speċifikati li jkunu għaddew minn kampjunar u ttestjar għall-pest speċifikat kif stabbilit fl-Anness, u li dawn it-testijiet juru li jkunu hielsa mill-pest speċifikat;
- (b) dikjarazzjoni uffiċjali li l-pjanti għat-thawwil speċifikati jkunu ġew prodotti f'sit ta' produzzjoni li huwa rreġistrat u ssorveljat mill-organizzazzjoni nazzjonali għall-protezzjoni tal-pjanti fil-pajjiż tal-oriġini u li jkun magħruf li huma hielsa mill-pest speċifikat fuq il-bażi ta' spezzjonijiet uffiċjali mwettqa fi żmien xieraq għad-detezzjoni ta' dak il-pest, u fil-każ ta' sintomi, jkunu għaddew minn kampjunar uffiċjali u ttestjar għall-pest speċifikat u, skont dawk it-testijiet, instabu li kienu hielsa mill-pest speċifikat;
- (c) l-isem tas-sit tal-produzzjoni rreġistrat.

2. Il-pjanti speċifikati tal-varjetajiet *Capsicum* spp., magħrufa li huma reżistenti għall-pest speċifikat, li joriġinaw minn pajjiżi terzi jistgħu jiddaħhlu fl-Unjoni biss jekk ikunu akkumpanjati minn ċertifikat fitosanitarju li, taht l-intestatura “Dikjarazzjoni addizzjonali”, jinkludi l-elementi li ġejjin:

Artikolu 9

Introduzzjoni ta' żrieragh speċifikati fl-Unjoni

1. Iż-żrieragh speċifikati, li joriġinaw minn pajjiżi terzi, minbarra dawk tal-varjetajiet *Capsicum* spp., magħrufa li huma reżistenti għall-pest speċifikat, jistgħu jiddaħhlu fl-Unjoni biss jekk ikunu akkumpanjati minn ċertifikat fitosanitarju li, taht l-intestatura “Dikjarazzjoni addizzjonali”, jinkludi l-elementi li ġejjin:

- (a) dikjarazzjoni uffiċjali li l-kundizzjonijiet kollha li ġejjin ikunu ġew issodisfati:
 - (i) il-pjanti omm taż-żrieragh speċifikati kkonċernati jkunu ġew prodotti f'sit ta' produzzjoni fejn ikun magħruf li ma jinsabx il-pest speċifikat, abbażi ta' spezzjonijiet uffiċjali mwettqa fiż-żmien adatt biex issir detezzjoni tal-pest speċifikat;
 - (ii) ►M1 iż-żrieragh speċifikati kkonċernati jew il-pjanti omm tagħhom ikunu għaddew minn kampjunar u minn ttestjar uffiċjali għall-pest speċifikat kif stabbilit fl-Anness u skont dawk it-testijiet ikunu nstabu hielsa mill-pest speċifikat; ◄

▼B

(b) ► **M1** informazzjoni li tiżgura t-traċċabbiltà tas-sit tal-produzzjoni tal-pjanti omm. ◀

2. Iz-żrieragh speċifikati tal-varjetajiet *Capsicum* spp., magħrufa li huma rezistenti għall-pest speċifikat, li joriġinaw minn pajjiżi terzi jistgħu jiġu introdotti fl-Unjoni biss jekk ikunu akkumpanjati minn ċertifikat fitosanitarju li, taħt l-intestatura “Dikjarazzjoni addizzjonali”, jinkludi l-elementi li ġejjin:

▼M1

3. B’deroga mill-punt (a)(i) tal-paragrafu 1, għaž-żrieragh speċifikati, li nhasdu qabel il-15 ta’ Awwissu 2020, id-Dikjarazzjoni Addizzjonali għandha tiddikjara biss l-issodisfar tal-kundizzjoni taħt il-punt (a)(ii) tal-paragrafu 1 u għandha tinkludi d-dikjarazzjoni: “Iz-żrieragh inhasdu qabel il-15 ta’ Awwissu 2020.

4. Fiċ-ċertifikati fitosanitarji maħruġa wara l-31 ta’ Marzu 2021, id-Dikjarazzjoni Addizzjonali għandha tikkonferma li ż-żrieragh speċifikati li oriġinaw minn pajjiżi terzi ġew ittestjati skont wiehed mill-metodi ta’ ttestjar, għajr dak tal-ELISA, kif imsemmi fil-punt 3 tal-Anness tar-Regolament ta’ Implimentazzjoni (UE) 2020/1191.

▼B*Artikolu 10***Kontrolli uffiċjali mal-introduzzjoni fl-Unjoni**

Għandhom jiġu kkampjunati u ttestjati mill-awtorità kompetenti fil-post ta’ kontroll fuq il-fruntiera tal-ewwel wasla fl-Unjoni, mhux inqas minn 20 % tal-kunsinni taż-żrieragh speċifikati u tal-pjanti speċifikati għat-thawwil, kif stabbilit fl-Anness.

*Artikolu 11***Thassir tad-Deciżjoni ta’ Implimentazzjoni (UE) 2019/1615**

Id-Deciżjoni ta’ Implimentazzjoni (UE) 2019/1615 tithassar mill-15 ta’ Awwissu 2020.

*Artikolu 12***Perjodu ta’ applikazzjoni**

Dan ir-Regolament għandu japplika sal-31 ta’ Mejju 2022.

*Artikolu 13***Dhul fis-sehh**

Dan ir-Regolament għandu jidhol fis-sehh fit-tielet jum wara l-pubblikazzjoni tiegħu f’*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.



ANNEX

1. Skemi ta' kampjunar taż-żrieragh, ghajr iż-żrieragh tal-varjetajiet tal-*Capsicum* spp. maghrufa li huma reżistenti għall-pest speċifikat

Il-kampjunar taż-żrieragh għall-ittestjar għandu jitwettaq fl-iskemi ta' kampjunar li ġejjin, skont il-lottijiet taż-żrieragh kif imsemmija fit-tabella rilevanti tal-Istandards Internazzjonali għall-Miżuri Fitosanitarji Nru 31 "Methodologies for sampling of consignments" (ISPM31):

- għal-lottijiet ta' 3 000 żerriegħa jew inqas: applikazzjoni ta' skema ta' kampjunar ipergeometrika li kapaċi tidentifika b'affidabbiltà ta' 95 % livell ta' preżenza ta' pjanti infettati ta' 10 % jew iżjed;
- għal-lottijiet ta' aktar minn 3 000 żerriegħa iżda inqas minn 30 000 żerriegħa: applikazzjoni ta' skema ta' kampjunar li kapaċi tidentifika b'affidabbiltà ta' 95 % livell ta' preżenza ta' pjanti infettati ta' 1 % jew iżjed;
- għal-lottijiet ta' aktar minn 30 000 żerriegħa: applikazzjoni ta' skema ta' kampjunar li kapaċi tidentifika b'affidabbiltà ta' 95 % livell ta' preżenza ta' pjanti infettati ta' 0,1 % jew iżjed.

Is-subkampjuni għandhom jikkonsistu minn massimu ta' 1 000 żerriegħa għall-metodi ta' Reazzjoni Katina bil-Polimerazi (PCR).

Is-subkampjuni għandhom jikkonsistu minn massimu ta' 250 żerriegħa għall-metodu tal-assaġġ ta' immunoassorbiment enzimatiċu (Enzyme Linked Immuno Sorbent Assay - ELISA).

2. Skemi ta' kampjunar ta' pjanti għat-thawwil, ghajr dawk tal-varjetajiet tal-*Capsicum* spp. maghrufa li huma reżistenti għall-pest speċifikat

Fil-każ ta' pjanti għat-thawwil, hlief dawk tal-varjetajiet *Capsicum* spp. maghrufa li huma reżistenti għall-pest speċifikat, għandhom jingabru 200 werqa minn kull sit ta' produzzjoni u kultivar, preferibbilment il-weraq iż-żgħar min-naha ta' fuq tal-pjanti.

Fil-każ ta' pjanti sintomatiċi, il-kampjunar għall-ittestjar għandu jsir fuq mill-inqas 3 weraq sintomatiċi.

3. Metodi ta' ttestjar għad-detezzjoni u l-identifikazzjoni tal-pest speċifikat fuq iż-żrieragh, ghajr iż-żrieragh tal-varjetajiet tal-*Capsicum* spp. maghrufa li huma reżistenti għall-pest speċifikat

Wieħed mill-metodi tal-ittestjar li ġejjin għandu jintuża għad-detezzjoni tal-pest speċifikat fuq iż-żrieragh speċifikati:

- ELISA, sal-1 ta' Ottubru 2020, għall-konferma tal-helsien mill-pesti għall-hruġ ta' passaporti tal-pjanti jew ċertifikati fitosanitarji biss;
- RT-PCR f'hin reali bl-użu tal-primers u tas-sondi deskritti fil-protokoll tal-ISF (2020) ⁽¹⁾
- RT-PCR f'hin reali bl-użu ta' primers u ta' sonda ta' Menzel and Winter (*Acta Horticulturae*, fl-istampa).

⁽¹⁾ Protokoll żviluppat mill-Federazzjoni Internazzjonali għaž-Żrieragh (L-Inizjattiva Internazzjonali dwar is-Saħħa taż-Żrieragh għall-Ghelejjel tal-Haxix (ISHI-Veg).

▼B

Fil-każ ta' riżultat pożittiv tat-test ta' detezzjoni, għandu jitwettaq metodu tal-ittestjar iehor, differenti minn dak użat għad-detezzjoni, b'wiehed mill-metodi tal-RT-PCR f'hin reali elenkati hawn fuq, billi jintuża l-istess kampjun biex tiġi kkonfermata l-identifikazzjoni. F'każ li tinkiseb inkonsistenza bejn ir-riżultati tad-detezzjoni u tal-identifikazzjoni għaž-żrieragh miksija, il-kisi taż-żrieragh għandu jitneħħa u ż-żrieragh għandhom jiġu ttestjati mill-ġdid.

4. Metodi ta' ttestjar għad-detezzjoni u l-identifikazzjoni tal-pest speċifikat fuq il-pjanti għat-thawwil, għajr il-pjanti għat-thawwil tal-varjetajiet tal-*Capsicum* spp. maghrufa li huma reżistenti għall-pest speċifikat, u fuq il-frott speċifikat

Għandu jitwettaq wiehed mill-metodi ta' ttestjar li ġejjin għad-detezzjoni tal-pest speċifikat fuq il-pjanti speċifikati għat-thawwil, minbarra l-pjanti speċifikati għat-thawwil tal-varjetajiet *Capsicum* spp., maghrufa li huma reżistenti għall-pest speċifikat, u fuq il-frott speċifikat:

- ELISA, għall-materjal sintomatiku biss;
- RT-PCR konvenzjonali bl-użu tal-primers ta' Alkowni *et al.* (2019);
- RT-PCR konvenzjonali bl-użu tal-primers ta' Rodriguez-Mendoza *et al.* (2019);
- RT-PCR f'hin reali bl-użu tal-primers u tas-sondi deskritti fil-protokoll tal-ISF (2020) ⁽²⁾;
- RT-PCR f'hin reali bl-użu ta' primers u ta' sonda ta' Menzel and Winter (*Acta Horticulturae*, fl-istampa).

Fil-każ ta' riżultat pożittiv tat-test ta' detezzjoni, għandu jitwettaq metodu tal-ittestjar iehor, differenti minn dak użat għad-detezzjoni, b'wiehed mill-metodi RT-PCR elenkati hawn fuq, billi jintuża l-istess kampjun biex tiġi kkonfermata l-identifikazzjoni.

⁽²⁾ Protokoll żviluppat mill-Federazzjoni Internazzjonali għaž-Żrieragh (L-Inizjattiva Internazzjonali dwar is-Saħħa taż-Żrieragh għall-Ghelejjel tal-Haxix (ISHI-Veg).